

یو کے ویزا کے تمام درخواست گزاروں کیلئے: بائیومیٹرک فنگر پرنٹس اور ٹی بی ٹیسٹنگ

برطانوی حکومت نے دنیا بھر میں بائیومیٹرک شناخت کے طریقہ کار کے سلسلے میں بائیومیٹرک ڈیٹا جمع کرنے کا سلسلہ شروع کیا ہے جس میں فنگر اسکین (Fingerprints) یعنی انگلیوں کے نشانات کے اسکین اکٹھا کئے جائیں گے۔ اس کا مقصد افراد کی شناخت کا تحفظ کرنا، مستقبل میں برطانیہ میں داخلے میں سہولت پیدا کرنا، ویزا فراڈ اور برطانیہ کے اسٹامپ اور امیگریشن سسٹم کے غلط استعمال کی روک تھام ہے۔ 5 مارچ سے ویزا کے لئے درخواست دینے والے تمام افراد خواہ وہ کسی قومیت کے حامل ہوں ان کے لئے اسلام آباد میں برطانوی ہائی کمیشن یا کراچی میں برطانوی ڈپٹی ہائی کمیشن میں اپنی انگلیوں کا اسکین (Fingerprints) کرانا لازمی ہوگا۔

پانچ سال سے کم عمر اور 60 سال سے زائد عمر کے لوگوں کے سوا ویزا کے باقی تمام درخواست گزاروں کے لئے اسکین لازمی ہوگا۔ وہ افراد بھی اس سے مستثنیٰ ہیں جو کسی حقیقی طبی سبب سے فنگر اسکین نہیں کر سکتے۔ مندرجہ ذیل کیٹیگری میں شامل افراد کے لئے بھی فنگر اسکین کی ضرورت نہیں ہے:

- سفارتی پاسپورٹ کے حامل افراد جو سرکاری فرائض کی انجام دہی کے سلسلے میں ان کے ساتھ سفر کر رہے ہوں اور ان کے ہمراہ ان کے زیر کفالت افراد۔
- سرکاری پاسپورٹ کے حامل افراد جو سرکاری کام کے سلسلے میں برطانیہ کا سفر کر رہے ہوں۔
- اقوام متحدہ کے اہلکار جو اقوام متحدہ کی دستاویز کے ساتھ اقوام متحدہ کے سرکاری فرائض کے سلسلے میں سفر کر رہے ہوں۔
- کامن ویلتھ اور نیٹو کی مسلح افواج کا عملہ جس کی تعیناتی برطانیہ میں کی گئی ہو۔

• ایسے افراد جن کے پاس برطانیہ میں رہائش کے مجاز ہونے کی تصدیق کے لئے سرٹیفکیٹ آف اینٹائٹلمنٹ (Certificate of Entitlement) ہو۔

فنگر اسکین ایک الیکٹرانک اسکینر کے ذریعے حاصل کئے جائیں گے۔ اس کے لئے کوئی سیاہی، مائع یا کیمیکل استعمال نہیں کیا جائیگا اور اس پر کل دو منٹ صرف ہونگے۔

اگر کوئی درخواست گزار فنگر اسکین سے انکار کریگا تو اس کی درخواست پر عمل درآمد نہیں کیا جائیگا۔

تمام درخواست گزاروں کو برطانوی ہائی کمیشن اسلام آباد یا ڈپٹی ہائی کمیشن کراچی جانے سے پہلے اطمینان کرنا ہوگا کہ ان کی انگلیاں ہر قسم کی آرائش (مثلاً مہندی) سے پاک ہوں، ان پر کوئی خراش یا کوئی اور نشان نہ ہو کیونکہ ان سے فنگر اسکین کے قابل قبول ہونے پر اثر پڑتا ہے۔ ویزا کی درخواستوں پر اس وقت تک عملدرآمد نہیں ہو سکے گا جب تک کہ درخواست گزار کے فنگر اسکین نہ حاصل ہو جائیں۔

درخواستیں جیریز فیڈ ایکس (Gerry's FedEx) کو دی جائیں گی اور آپ کو اطلاع دیدی جائیگی کہ آپ کو ویزا

سکیشن میں کب جانا ہے۔ آپ سے اپائنٹمنٹ کے مقررہ وقت سے ایک گھنٹا پہلے پہنچنے کے لئے کہا جائیگا اور آپ کو یہ خیال رکھنا ہوگا کہ موبائل ٹیلیفون یا بیگ آپ کے پاس نہ ہو۔ ہم معذرت خواہ ہیں کہ سکیورٹی کی وجوہ کے تحت آپ کے مقررہ تاریخ یا صحیح وقت پر نہ پہنچنے پر آپ برطانوی ہائی کمیشن یا ڈپٹی ہائی کمیشن میں داخل نہیں ہو سکیں گے۔

برطانوی ہائی کمیشن یا ڈپٹی ہائی کمیشن میں آپ کے فنکرا سکین لئے جائیں گے اس میں 5 منٹ سے زیادہ وقت نہیں لگے گا۔ فنکرا سکین کے بعد آپ سے مختصر انٹرویو کے لئے انتظار کرنے یا چلے جانے کے لئے کہا جائیگا۔ اس کے بعد آپ کی درخواست کو پراسس کیا جائیگا اور فیصلے سے بذریعہ جیریز فیڈ بیکس آپ کو مطلع کر دیا جائیگا۔ درخواست کے پراسس کے بارے میں مزید معلومات جیریز فیڈ بیکس سے 111-811-111 00 92 51 پر ٹیلیفون کر کے حاصل کی جاسکتی ہیں۔

برطانیہ میں 6 ماہ سے زیادہ مدت قیام کے خواہشمند درخواست گزاروں کے لئے تپ دق کا معائنہ

(ٹی بی ٹیسٹنگ TB Testing)

6 مارچ 2007ء سے پاکستان میں برطانیہ کے لئے ویزا کے خواہش مند افراد کے لئے برطانوی حکومت تپ دق یا ٹی بی کا معائنہ متعارف کر رہی ہے۔

برطانیہ میں اینٹری (داخلے) کے لئے درخواست دینے سے پہلے ان افراد کو ایک مقررہ کلینک (ان کی تفصیل نیچے دیکھیں) میں جا کر ٹی بی ٹیسٹنگ کرانے کے لئے کہا جائیگا۔ جب اس ٹیسٹ سے یہ تصدیق ہو جائیگی کہ درخواست گزار ٹی بی سے محفوظ ہے تو ایک سرٹیفکیٹ جاری کر دیا جائیگا۔ سرٹیفکیٹ حاصل کر لینے کے بعد درخواست گزار اپنا ویزا فارم کسی قریبی جیریز فیڈ بیکس آفس میں جمع کرا سکتا ہے۔

یہ پروگرام انٹرنیشنل آرگنائزیشن فار مانیگرنیشن (IOM) کے اشتراک سے عمل میں لایا جا رہا ہے۔ اپنے قریبی آئی او ایم کلینک میں اپائنٹمنٹ حاصل کرنے کے لئے اور ٹی بی ٹیسٹنگ کے بارے میں مزید معلومات کے لئے نیچے دیئے گئے UAN نمبر پر رابطہ کیجئے۔

ٹی بی سرٹیفکیٹ مندرجہ ذیل افراد کے لئے درکار ہونگے:

- طلبہ اور انکے زیر کفالت افراد جو 6 ماہ سے زائد قیام کا ارادہ رکھتے ہوں؛
- ورک پرمٹ رکھنے والے اور ان کے زیر کفالت افراد جو 6 ماہ سے زائد قیام کا ارادہ رکھتے ہوں؛
- برطانیہ میں مقیم افراد کے زیر کفالت افراد جو میاں بیوی / سول پارٹنر / غیر شادی شدہ اور ہم جنس پارٹنر اینٹری کلیرنس کے لئے اور ای ای اے فیملی پرمٹ کے لئے درخواست دینے والے افراد۔

ٹی بی سرٹیفکیٹ درج ذیل افراد کے لئے درکار نہیں ہیں:

تمام وزٹ اور ٹرانزٹ ویزا کے لئے

• مختصر مدت قیام کے خواہاں طلبہ (6 ماہ سے کم)

• 11 سال سے کم عمر بچے

• واپس آنے والے مستقل باشندے

• سفارتی پاسپورٹ کے حامل افراد جو سرکاری تعیناتی یا فرائض کے سلسلے میں سفر کر رہے ہوں

• دیگر افراد جو 'مستثنیٰ' قرار دیئے جائیں۔

مقرر شدہ کلینک یہ ہیں:

اسلام آباد

Nayab Medical Centre

12 Balochistan Plaza

17-E, Fazal-e-Haq Road

Blue Area, Islamabad

لاہور

CARDEX Hospital

3-A, Jail Road

Lahore

کراچی

Aga Khan Hospital (Clifton)

House 66

Block D

Clifton, Karachi

میرپور

Noor Memorial Hospital

Mian Muhammad Road

Chowk Shaheedan

Mirpur

UAN (for all clinics): (051) 111 466 472